

मॉकड्रिल: आपात स्थिति में राहत, बचाव व सुरक्षा व्यवस्था के उपायों को परखा

डींग/भरतपुर, (निंस्)। गृह मंत्रालय, भारत सरकार द्वारा नागरिक सुरक्षा तैयारियों को मजबूत करने के संबंध में नागरिक सुरक्षा नियम, 1968 के नियम 19 के प्रदत्त शक्तियों का प्रयोग करते हुए पश्चिमी सीमा से लगे राज्यों के सभी जिलों में द्वितीय नागरिक सुरक्षा अभ्यास ऑपरेशन शील्ड आयोजित करने के निर्देश दिए गए थे। जिसकी अनुपालना में 31 मई 2024 को सांय 6रू00 से 6रू30 बजे तक डींग जिला मुख्यालय स्थित तहसील कार्यालय में ऑपरेशन शील्ड के अंतर्गत जिला कलेक्टर उत्सव कौशल और जिला पुलिस अधीक्षक राजेश मीणा के नेतृत्व में मॉक ड्रिल आयोजित की गई।

इससे पूर्व मॉकड्रिल के तहत तहसील कार्यालय पर हवाई हमले की सूचना मिलते ही जिला प्रशासन, पुलिस, सिविल डिफेंस, चिकित्सा, अग्निशमन व अन्य संबंधित विभागों की टीमें तुरंत मौके पर पहुंची। प्रशासन व पुलिस द्वारा आपात स्थिति से निपटने के लिए विभिन्न विभागों की प्रतिक्रिया और समन्वय की जांच की गई।सायरन की आवाज एवं कंट्रोल रूम में सूचना मिलने के साथ ही पुलिस, प्रशासन की



डींग में ऑपरेशन शील्ड के तहत तहसील कार्यालय में हवाई हमले पर सिविल डिफेंस मॉकड्रिल का सफल आयोजन हुआ

गाडियां, एम्बुलेंस व फायर ब्रिगेड घटना स्थल की तरफ दौड़ पड़े। सायरनों की आवाज सुनकर हर कोई बचाव की मुद्रा में आ गया एवं हवाई हमले के बाद घायलों एवं प्रभावितों को बचाने के लिए जिला प्रशासन के

सभी संबंधित विभाग सक्रिय हो गये। इस दौरान स्थानीय लोग भी मौका स्थल पर पहुंचे। यह मॉकड्रिल दुश्मन देश के हवाई हमले की स्थिति में मौके पर राहत एवं बचाव कार्य, घायलों को त्वरित रूप से अस्पताल पहुंचाने और

अस्पताल की आपातकालीन व्यवस्थाओं की तैयारियों का जायजा लेने के उद्देश्य से की गई। हवाई हमले के साथ मॉक ड्रिल की शुरुआत हुई, जिसके तत्काल बाद सायरन बजने लगे, जिला पुलिस कंट्रोल रूम को

■ घायलों को अस्पताल पहुंचाया ,जिला कलक्टर व पुलिस अधीक्षक ने विभागों का त्वरित प्रदर्शन परखा

हवाई हमले की सूचना दी गई। पुलिस, चिकित्सा, सिविल डिफेंस की टीम मौके पर पहुंची। तत्काल प्रभाव से एम्बुलेंस और पुलिस की गाडियां मौके पर पहुंची।

मॉक ड्रिल में घायल हुए लोगों को एम्बुलेंस के माध्यम से जिला अस्पताल पहुंचाया गया। मौके पर पहुंची फायर ब्रिगेड की टीम द्वारा आग बुझाने की कार्यवाही को अंजाम दिया गया। सिविल डिफेंस एवं फायर ब्रिगेड की टीम द्वारा सीढ़ी की सहायता से दो मंजिला भवन की छत पर लगी आग को बुझाने का कार्य किया। हवाई हमले की सूचना मिलते ही जिला कलक्टर उत्सव कौशल, जिला पुलिस अधीक्षक राजेश मीणा ने मौके पर पहुंचकर बचाव एवं राहत कार्यों का जायजा लेकर टीम की सक्रियता को परखा।

परचम लहराया

भरतपुर, (निंस्)। बाबा सुग्रीव विद्यापीठ 60 से अधिक विद्यार्थियों ने दसवीं बोर्ड की परीक्षा में 90 से अधिक अंक प्राप्त कर परचम लहरा दिया, ज्योति ने 97.83प्रतिशत अंक प्राप्त कर टॉप किया। विद्यालय के प्रबंध निदेशक ईशजीनियर रवि शर्मा ने मेधावी विद्यार्थियों का सम्मान किया। प्रिसिपल डॉक्टर रंजना तिवारी ने कहा कि अपने स्थापना वर्ष 2007 से बाबा सुग्रीव विद्यापीठ ने लगातार राज्य स्तरीय मैरिट दी है। बाबा सुग्रीव विद्यापीठ के पुण्येंद्र सिंह ने 97.50 ईशा ने 96.67 निधि कुमारी ने 95.33 प्रतिशत युग ने 95.3 प्रतिशत दीपेश चौधरी ने 95 प्रतिशत तनु ने 95.17 प्रतिशत अनिल कुमार ने 95प्रतिशत नवीन शर्मा ने 95प्रतिशत आयुषी ने 94.83 प्रशांत ने 94.83: तरुण कुंतल ने 94.83विवेक कुमार ने 94.83 प्रतिशत राहुल कुमार सिंह ने 94.67 प्रतिशत प्रतिमा ने 94.33चैतन्य ने 94.17प्रतिशत मनीष कुमार ने 93.83 त्रिशला ने 90.50 प्रतिशत निमिषा शर्मा ने 90.17 प्रतिशत तुलसीराम ने 90.17 प्रतिशत भारत फौजदार ने 90 यश चौधरी ने सचिन ने 90 देवराज मीणा ने 90 कपिल ने 90 प्रतिशत अंक हासिल किये।

एयर अटैक हमले से बचाव के लिए किया अभ्यास



करौली के पीजी कॉलेज में मॉकड्रिल के दौरान घायलों का प्राथमिक उपचार करते सिविल डिफेंस के जवान।

सभी विभाग समन्वयता से कार्य करते हुए सक्रिय एवं सतर्क रहकर कार्य करने के लिए भी कहा गया।

इस दौरान पुलिस अधीक्षक बृजेश ज्योति उपाध्याय ने बताया कि मॉक ड्रिल आपदा के समय त्वरित और प्रभावी प्रतिक्रिया सुनिश्चित करने की दिशा में एक महत्वपूर्ण अभ्यास सिद्ध हुआ है। मॉक-ड्रिल के दौरान जिला कलेक्टर ने जिले

सार-समाचार

शिविर में नशे के दुष्प्रभाव बताए



गंगापुर सिटी, (निंस्)। सवाई माधोपुर जिला विधिक सेवा प्राधिकरण ने विश्व तंबाकू निषेध दिवस पर विभिन्न स्थानों पर जागरूकता शिविर आयोजित किए। इन शिविरों में लोगों को तंबाकू से होने वाली स्वास्थ्य समस्याओं के बारे में जानकारी दी गई। विशेष रूप से कैंसर और सांस की बीमारियों के खतरों पर प्रकाश डाला गया। प्राधिकरण की सचिव समीक्षा गौतम ने बताया कि यह कार्यक्रम राजस्थान राज्य विधिक सेवा प्राधिकरण जयपुर और जिला प्राधिकरण के निर्देशन में आयोजित किया गया। बामनवास न्यायालय परिसर में तालुका विधिक सेवा समिति की अध्यक्ष अंशिका दिनकर ने शिविर का नेतृत्व किया। रेलवे कॉलोनी स्थित आंगनबाड़ी केंद्र में अधिकार मित्र रणवीर चौधरी, घनराज मीणा और गिर्राज रैगर ने जागरूकता फैलाई। गंगापुर सिटी न्यायालय परिसर में पैनल अधिवक्ता संतोष कुमार, संदीप त्रिवेदी, हेमेंद्र शर्मा और माया जैन ने शिविर का आयोजन किया। एसडीएम कार्यालय में पैनल अधिवक्ता अनिल कुमार शर्मा, मोहम्मद जाहिद शिरवानी और अधिकार मित्र बामचंद भदौरिया, अखिलेश शर्मा तथा भौरी बाई मीणा ने कार्यक्रम में भाग लिया। सभी शिविरों में लोगों को तंबाकू, मादक पदार्थों और नशीली दवाओं के हानिकारक प्रभावों की जानकारी दी गई। साथ ही उन्हें इन पदार्थों के सेवन से दूर रहने के लिए प्रेरित किया गया। फोटो-3 -गंगापुर सिटी। विश्व तंबाकू

दो दुकानों के टूटे ताले

गंगापुर सिटी, (निंस्)। गंगापुर सिटी में चौथ माता मंदिर के पास चोरों ने दो दुकानों की निशाना बनाया। चोरों ने टेलर की दुकान और एक किराना गोदाम से कुल 70 हजार रुपए का सामान चुराया। रामलाल बैरवा की टेलर की दुकान में चोरों ने ताला तोड़कर प्रवेश किया। उन्होंने 15 जोड़ी सिले-सिलाए पेंट और शर्ट चुरा लिए। इन कपड़ों की कीमत लगभग 50 हजार रुपए है। चोर दूसरी मंजिल से नीचे उतरे और दुकान का कांटरेंट तोड़कर पेचकस व अन्य सामान भी ले गए। सुबह 7 बजे रामलाल की दुकान का गेट खुला मिला और कपड़े बिखरे हुए थे। उन्होंने तुरंत पुलिस को सूचित किया। कोतवाली थाना पुलिस ने मौका मुआयना किया। दूसरी चोरी अनिल कुमार गुप्ता के गोदाम में हुई। चोर पटवा बाजार के पास सीढियों से तीसरी मंजिल तक चढ़े। छत से उतरकर गोदाम में घुसे। वहां से दो पीपे तेल, मसाले, दाल और केसर के डिब्बे चुरा लिए। इस सामान की कीमत करीब 20 हजार रुपए है। अनिल ने बताया कि इस इलाके में दो महीने पहले भी चोरी हुई थी। पुलिस गश्त की कमी के कारण चोरों के हासले बढे हुए हैं। शहर में लगातार हो रही चोरियों से व्यापारी चिंतित हैं। पुलिस अभी तक किसी भी चोर को गिरफ्तार नहीं कर पाई है।

कलश यात्रा के साथ भगवात शुरू

गंगापुर सिटी, (निंस्)। समीपवर्ती चकछावा गांव कलश यात्रा के साथ भगवत कथा का शुभारंभ हुआ। भगवताचार्य पं बनवारी लाल शास्त्री बांड सलेमपुर वालों द्वारा कथा का शुभारंभ करते हुए प्रथम दिवस मंगलाचरण के साथ भगवत कथा के महात्म्य पर विस्तार से प्रकाश डालते हुए कहा कि भगवत कथा के माध्यम से भगवान कृष्ण की अनुभूति होती है। उनके नाम और उनकी लीलाओं का र्णन श्रोताओं के लिए बहुत ही लायकारी होता है। भगवान अपने भक्त के संकटों का हरण करते हैं जिससे भक्तों को जीवन में सुखद अनुभूति होती है। इस अवसर पर जसराम सैनी, बनवारी सैनी सहित सैकड़ों संख्या में लोग उपस्थित थे।

कन्हैया दंगल आज

करौली, (निंस्)। जिला मुख्यालय स्थित नगर परिषद वार्ड क्षेत्र 46 दुर्गेशी घटा नाहरदेह में स्थानीय कन्हैया दंगल पार्टी एवं स्थानीय निवासियों की ओर से एक दिवसीय विशाल कन्हैया दंगल का आयोजन आज रविवार को किया जा रहा है। कार्यक्रम में तीन कन्हैया दंगल गायन पार्टी के कलाकारों द्वारा धार्मिक संस्कृति से श्रोताओं को लाभान्वित किया जाएगा। जिसमें स्थानीय कन्हैया दंगल गायन पार्टी दुर्गेशी घटा नाहरदेह, मोतीपुरा, सपोटरा, बंदरपुरा, गंगापुर सिटी शामिल है। आयोजन समिति के रामरूप मेड़िया, पार्षद राजेंद्र, बाबूलाल ने बताया कि स्थानीय दुर्गेशी घटा नाहरदेह की आम बस्ती की ओर से एक दिवसीय कन्हैया दंगल का आयोजन आज रविवार को प्रातः 9 बजे से साय 6 बजे तक किया जाएगा। आयोजन को लेकर आयोजन समिति की बैठक हुई जिसमें सभी तैयारियां को अंतिम रूप दिया गया इस अवसर पर मेड़िया श्रीलूह, हेमराज, बिज्जो,सिरोमन,मेहमानसिंह, हरकेश हरेत,मोहनसिंह आदि सहित अन्य ठामवासी मौजूद रहे।

प्रतियोगिताओं का आयोजन

करौली, (निंस्)। राजस्थान राज्य भारत स्काउट व गाइड जिला मुख्यालय करौली के तत्वाधान में राजकीय बापू उच्च प्राथमिक विद्यालय में आयोजित किये जा रहे प्रोत्थकालीन अभिरूचि एवं कौशल विकास प्रशिक्षण शिविर में बालक बालिका एवं महिलाओं को तंबाकू का उपयोग नहीं करने एवं उसके दुष्परिणाम के प्रति जागरूक करने के उद्देश्य प्रतियोगिताओं का आयोजन किया गया। सीओ स्काउट अनिल कुमार गुप्ता ने बताया कि विश्व तंबाकू निषेध दिवस के अवसर पर बालक बालिका एवं महिलाओं में तंबाकू के दुष्परिणाम के प्रति जागरूकता उत्पन्न करने की दृष्टि से निबंध पोस्टर एवं नारा लेखन प्रतियोगिता आयोजित की गई जिसमें प्रशिक्षणार्थी बालक बालिकाओं ने लेखनों के माध्यम से एवं रंगों के माध्यम से अपने विचारों को कागज पर उकेरा एवं तंबाकू से शरीर के विभिन्न अंगों को होने वाले नुकसान को दर्शाया इस अवसर पर व्याख्याता पुण्येंद्र कुमार गुप्ता,आदि उपस्थित थे।

शोभायात्रा निकाली

भरतपुर, (निंस्)। लोकमाता देवी अहिल्याबाई होल्कर की भव्य शोभायात्रा सूरजपोल बघेल बगीची स्थित अहिल्याबाई प्रतिमा पर माल्यार्पण कर भव्य शोभायात्रा को आर.एस.एस. प्रांत संघ चालक महेन्द्र सिंह मग्गो एवं गिरधारी लाल तिवारी ने झण्डी दिखाकर रवाना किया।

शोभायात्रा में सात झांकियां एवं ट्रैक्टरों पर झांकियां, नृत्य गान करती हुई झांकियों ने भाग लिया। जिला संगठन मंत्री टीकम सिंह बघेल ने बताया कि शोभायात्रा में महिला वर्ग ने बढ चढ कर हिस्सा लिया, साथ ही युवा वर्ग एवं वृद्धों ने बढ चढ कर हजारों की संख्या में भाग लिया। शोभायात्रा सूरजपोल बघेल बगीची से बिजलीघर होते हुए मुख्य बाजारों में होकर सब्जी मण्डी कुम्हेर गेट पर समापन हुआ। शोभायात्रा का विभिन्न संगठनों एवं व्यापारियों ने जगह-जगह पर पुष्प वर्षा कर एवं जल पान की व्यवस्था की।टीकम सिंह बघेल ने बताया कि महारानी अहिल्याबाई होल्कर का जन्म 1725 में महाराष्ट्र के चौडी गांव में हुआ था, उन्होंने पति खण्डेराव होल्कर और ससुर मल्हारा होल्कर की मृत्यु के बाद मालवा राज्य की जिम्मेदारी संभाली और राज्य में शांति, समृद्धि और न्याय स्थापित किया। अहिल्याबाई होल्कर ने राज्य में कई धर्मार्थकार्य किये, जैसे मंदिरों का निर्माण, धर्मशालाओं का निर्माण। उन्होंने अपने राज्य को आक्रमणों से युद्ध में बचाने के लिए सेना का नेतृत्व किया।

कोरोना वार्ड तैयार

करौली, (निंस्)। करौली जिला अस्पताल में कोरोना से निपटने के लिए विशेष तैयारियों की गईं। अस्पताल में 20 बेड का विशेष कोरोना वार्ड तैयार किया गया है। बेड आईसीयू सुविधाओं से लैस है। अस्पताल के वार्ड में प्रत्येक बेड पर वेंटिलेटर और ऑक्सीजन सप्लाई लाइन लगाई गई है। साथ ही ऑक्सीजन कमेट्रेटर और जीवनरक्षक प्रणाली भी उपलब्ध है। पुराने और नए चिकित्सालय में कुल 5 ऑक्सीजन प्लांट सक्रिय हैं। ये सभी नियमित रूप से ऑक्सीजन का उत्पादन कर रहे हैं। अस्पताल के प्रमुख चिकित्सा अधिकारी डॉ. रामकेश मीणा और डॉ. सुशील मीणा ने कोरोना वार्ड का निरीक्षण किया। उन्होंने साफ-सफाई और रखरखाव के निर्देश दिए। राज्य मुख्यालय के निर्देशों के अनुसार वार्ड को आधुनिक सुविधाओं से सुसज्जित किया गया है।

अहिल्याबाई जयंती मनाई

भरतपुर, (निंस्)। जुरहरा कस्बे में शनिवार को स्थानीय बघेल समाज के तत्वावधान में देवी अहिल्याबाई होलकर की 300 वीं जयंती जिला पार्षद प्रतिनिधि खुर्शीद अहमद, किराना संघ अध्यक्ष पूरन सैनी, बीजेपी नेता विनोद मानवी, फंटलाल, सामाजिक कार्यकर्ता लव साहू, गिर्राजसिंह बघेल परेही व मेधा बघेल फरीदाबाद के विशिष्ट आतिथ्य में हई और उल्लास के साथ मनाई गई। कार्यक्रम का संचालन भीमसिंह बघेल व विनोद बघेल के द्वारा किया गया। कार्यक्रम के तहत उपस्थित अतिथियों के द्वारा माता अहिल्याबाई होलकर की जीवनी पर प्रकाश डालते हुए उनके बताए मार्ग पर चलने का संदेश दिया गया। कार्यक्रम में उपस्थित अतिथियों ने देवी अहिल्याबाई होलकर जी के जीवन चरित्र पर प्रकाश डालते हुए बताया कि ब्रिटिश प्रशासक और



अहिल्या बाई होलकर की 3०0 वीं जयंती मनाई।

अंठोज अधिकारी सर जॉन मालकम ने मालवा के इतिहास पर कार्य किया था। उन्होंने देवी अहिल्या बाई को होल्कर राजवंश की श्रेष्ठतम शासिका के रूप में उल्लेखित किया। देवी अहिल्या बाई द्वारा अपने कार्यकाल में देशभर में 8527 धार्मिक स्थलों व 39 राजकीय अनाथालयों का निर्माण कराया था साथ ही उनके कार्यकाल में धर्मशालाओं, नर्मदा किनारे देश में प्रमुख धर्मस्थलों, नदियों किनारे के घाटों, कुएं, तालाब, बाबड़ियों और गोशालाओं का निर्माण करने में सहयोग किया था। अहिल्या बाई के कार्यकाल में होल्कर राजवंश में ही नहीं बल्कि पूरे भारत में उनके द्वारा कार्य किए।

किसान प्रशिक्षण शिविर का हुआ आयोजन

भरतपुर, (निंस्)। कृषि विज्ञान केन्द्र कुम्हेर द्वारा भरतपुर जिले के जघीना, भवनपुरा व तमरोली गाँवों में विकसित कृषि संकल्प अभियान के तहत 31 मई 2025 शनिवार को किसान प्रशिक्षण शिविरों का आयोजन किया गया।

अभियान के नोडल अधिकारी डॉ. नवाब सिंह ने बताया कि इन शिविरों में खरीफ फसलों की नवीनतम तकनीक एवं किसानों की समस्याओं का समाधान किया जा रहा है। कृषि महाविद्यालय कुम्हेर के डीन डॉ. उदयपान सिंह ने बताया कि जघीना, भवनपुरा, जिरौली तथा आसपास के गांवों में खेती की जमीन में जलभराव की समस्या है। किसान व सरकार सडकों के नीचे पाइप डालकर जल निकास करें तथा जल निकास के रास्तों

को खोलें। जलभराव वाले क्षेत्रों में धान, गन्ना, सिंचाडा जैसे फसलें बोयें। उन्होंने फल एवं सब्जियों की खेती की जानकारी भी दी। भारतीय सरसों अनुसंधान संस्थान भरतपुर के निदेशक डॉ.विजयवीर सिंह ने खरीफ में खाली खेतों में हरी खाद लगाने व सरसों की वैज्ञानिक खेती के बारे में बताया। योगेश कुमार शर्मा, संयुक्त निदेशक उद्यान ने विभागीय योजनाओं की जानकारी साझा की।डॉ. अशोक कुमार शर्मा, डॉ.विनोद कुमार, डॉ.एच.एस.मीना, अमर सिंह, सीमा चौधरी व अशोक शर्मा, कृषि पर्यवेक्षक ने भी खेती की विभिन्न तकनीकों के बारे में बताया। कृषि विज्ञान केन्द्र कुम्हेर की ममता तंवर ने सभी प्रतिभागियों का आभार व्यक्त किया।

फलों को केमिकल मुक्त बनाने का अभियान संपन्न

करौली, (निंस्)। राजस्थान सरकार निर्देशन में चलाए जा रहे फलों को केमिकल मुक्त अभियान के तहत करौली जिले में 24 से 30 मई तक चलाए गए अभियान में 48 सैपल न्यू फल मंडी करौली, पुरानी फल मंडी वजीरपुर गेट, करौली मंडरायल ,हिंडौन फल मंडी के विभिन्न फॉर्मों से सैपल लिए गए। मुख्य चिकित्सा एवं स्वास्थ्य अधिकारी डॉ. जयंतीलाल मीणा ने बताया कि शुद्ध आहार मिलावट पर वार के अंतर्गत आम जन को दुष्प्रभाव रहित और केमिकल मुक्त फलों की उपलब्धता हेतु फलों में केमिकल मुक्त अभियान संचालन किया गया जिसके अंतर्गत खाद्य सुरक्षा अधिकारी विजय सिंह और बाबूलाल तगाया ने केले एवं आम पकाने वाले कोल्ड स्टोरेज करौली-हिंडौन में कैल्शियम कार्बाईड केमिकल एवं एसिटिलीन गैस का मौके पर ही टेस्ट कर जांच किया गया एवं सैपल लिए गए। अभियान में विशेष कर फल पकाने के काम में लिए गए रहे हानिकारक केमिकलों की जांच का विशेष ध्यान रखा गया एवं फल व्यापारियों को कैल्शियम कार्बाईड से एवं एसिटिलीन गैस से फल नहीं पकाने के लिए प्रेरित किया।

शिक्षा वह है जो मानव के अन्तर्हित ज्ञान को प्रकट कर दे : वर्मा



भरतपुर में उच्च माध्यमिक आदर्श विद्या मन्दिर केशव नगर में पांच दिवसीय प्रान्तीय आधारभूत विषय प्रशिक्षण वर्ग का आयोजन हुआ।

भरतपुर, (निंस्)। उच्च माध्यमिक आदर्श विद्या मन्दिर केशव नगर भरतपुर में चल रहे पांच दिवसीय प्रान्तीय आधारभूत विषय प्रशिक्षण वर्ग के तृतीय दिवस के बौद्धिक सत्र में विद्या भारती संस्थान जयपुर के मन्त्री बुजर्गमोहन वर्मा ने कहा कि आधारभूत विषयों की क्रियाच्वित के लिए वन्दना सभा बहुत जरूरी है।

उन्होंने भारतीय शिक्षा दर्शन के अन्तर्गत कहा कि भारत विश्वगुरु था।

देश विदेश के विद्यार्थी यहाँ अध्ययन करने आते थे। आर्थिक दृष्टि भारत को सोने की चिड़िया कहा जाता था। भारतीय शिक्षा के बारे में कहा सा विद्या या विमुक्तये अर्थात शिक्षा वह है जो मुक्ति दिलाये। जिस शिक्षा में भारत दिखाई दे वह भारतीय शिक्षा है। मनुष्य का शरीर सरल हो मन एकाग्र होना चाहिए। भारत की संस्कृति के प्रति हमारी श्रद्धा है तो हम भारतीय हैं। शिक्षा वह है जो मानव के अन्तर्हित ज्ञान को

प्रकट कर दे। समाज जितना जागृत होगा वह उतना ही ज्ञान प्राप्त करेगा। इस अवसर पर विद्या भारती संस्थान जयपुर के प्रान्त निरीक्षक एवं वर्ग के पालक अरुण कुमार दुबे, आदर्श विद्या मन्दिर समिति भरतपुर के कोषाध्यक्ष अमित कुमार अठावल, क्षेत्रीय संगीत प्रमुख रमेश चंद्र शर्मा , क्षेत्रीय संस्कार केन्द्र प्रमुख महीपाल सिंह प्रान्त संगीत प्रमुख गोपाल पारीक वर्ग संयोजक सत्यनारायण मिश्रा आदि मौजूद रहे।